

Lillian Wöt

Lillian ekar jab
kõñaan bwe en e wöt
ilo Doulul eo an Jiroñ
ro.



Jān Mikaela Wilkins
(Pedped ioon juon bwebwenato emool)

Rainin ej raan eo āliktata an Lillian ilo Būraimere. Lillian enaaj būromōje ajri ro jet ilo Būraimere. Ekar jilu iaer—ruo leddik reddiklōk im laddik eo jatin, Michael.

“Ej et am eñjake ñan wanlōntak ñan Doulul eo an Jiroñ ro?” rikaki in Būraimere eo an ekar kajjitōk.

“Ikijooror in etal ñan kūlaaj ippān leddik ro rōrūtto-
lōk!” Lillian ekar ba.

“Ij mōñōñō bwe komōñōñō,” rikaki eo an ekar ba. “Wōn ro renaaj pād ilo Doulul eo an Jiroñ ro ippam?”

Lillian ekar lōmñak kōn leddik ro rōrūtto-lōk ilo ward eo. Summer im Cova ej kab mōj aer high school. Im baamle eo an Melvina rej kab emñakūt. Kōttar. Epād . . . wöt Lillian.

Enaaj elmen kūlaaj eo an ilo Doulul eo an Jiroñ ro? Enaaj ke rikaki ro wöt im e? Āinwöt enana—im aji-makeke. Lōmñak kake ekar kōmñan bwe Lillian en ikumkum. Ekar kōjememe. Liin ekar jab kõñaan bwe en e wöt iaan ilo Doulul eo an Jiroñ ro.

Ilo aolepen raan eo, Lillian ekar lōmñak kōn an e wöt jiroñ. Ilo kejota eo, ekar bajjōk ikkure kōn mōñā ko ilo pilej eo an im jab kañi. Ekar alñūrñūr ke ekar an iien ñan riit ilo iien ekkatak jeje ko rekwojarjar an baamle.

Jinen ekar door laļlōk jeje ko an rekwojarjar. Ekar kajjitōk, “eita?”

Lillian ekar būromōj. “Inaaj make wöt ilo Doulul eo an Jiroñ ro!”

Jinen ekar jijōt-lōk iturin Lillian. Ekar atbokwoje. “Eban pidodo,” ekar ba. “Ta eo jemaroñ kōmñane ñan jipañ eok?”

Lillian ekar lōmñak jidik. “Bōlen jen jar bwe bar juon leddik en emakūt tok ñan ward in. Im bōlen baba en letok ñan ña juon kōjeramñan.”

Jemān ekar ettōñdikdik. “Emñan lōmñak kein.”

Baamle eo rekar bukwe-lō im jar. “Jemedwōj Ilañ,” Lillian ekar ijino, “Ij mōñōñō bwe imaroñ in emñakūt-lōk ñan Doulul eo an Jiroñ ro. Ijjab kõñaan make-lōk

iaaō, ak ñe ej An kilaam, ej emñan wöt. Jouj jipañ eō je-lā ta eo in kōmñane ñan eñjake aenōmñan. Im ñe Kwoj kõñaan imwe juon baamle eo ewōr nejier leddik joñan wöt ña ñan itok ñan ward eo ammim, enaaj bar emñan.”

Ālkin jar eo, baba ekar likūt pein ioon bōra. “ij kōjeraamñan eok bwe kwon eñjake aenōmñan ilo amñ emñakūt-lōk ñan Doulul eo an Jiroñ ro.” ekar ba. “Jemedwōj Ilañ enaaj kōjeraamñan eok ilo am kajji-tōk kōn jipañ eo An.”

Lillian ekar eñjake aenōmñan. Ekar jab je-lā ta eo eaikuj in kōmñane bwe en pidodo ñan emñakūt-lōk ñan kūlaaj eo an Doulul eo an Jiroñ ro. Ak ekar je-lā bwe Jemedwōj Ilañ enaaj jipañ e.

Ilo Jabōt, Lillian ekar ikumkum wöt. Ak eaar keememej aenōmñan eo ekar eñjake ālkin an jemān kōjeraamñan e. E ekar je-lā enaaj EMÑAN.

Ilo kweilōk in kwojkwoj eo, bisop eo ekar kōjje-lā bwe Sister Barns enaaj būreejtōn eo ekāal an Doulul eo an Jiroñ ro. Sister Barns ekar jutak ke kar kūr etan. Lillian ekar jab je-lā kajjien, ak āinwöt ejouj reitokin jouj.

Jinen ekar ba ke ekar joñan eo an Lillian, ritōl ro an ilo Doulul eo an Jiroñ ro raar ro mōttan remñanta-ta. Bōlen Lillian im Sister Barns remaroñ mōttā! Ekar juon uwaak eo ñan jar eo an.

Ālkin kweilōk in kwojkwoj, Lillian ekar etal ñan kūlaaj eo an ekāal. Juon leddik erūtto ekar pād ilo ettōñaak eo.

“Iakwe,” Lillian ekar ba. “Kwoj lotok ward in?”

Leddik eo ekar kōjōboululi bōran. “Jaab. Baamle eo aō rej kab emñakūt ñan ijin.”

Lillian ekar ettōñdikdik. “Koruwainenetok ñan ward in ad. Rainin raan eo aō kein kajuon ilo Doulul eo an Jiroñ ro.” E im leddik ro rekar jijōt ilo kūlaaj-ruum eo. “Ekwe, eta in Lillian.”

“Eban!” leddik eo ekāal ekar ba. “Eta in bar Lillian!”

Lillian ekar ettōñ. Jemedwōj Ilañ eaar bar uwaake jar eo an! Bōlen pād ilo Doulul eo an Jiroñ ro ejjab ajimakeke ālkin men otemjej. ●

Bwebwenato in ekar bōk jikin ilo Australia.

